



కామారెడ్డి పట్టణంలో సర్వే నిర్వహిస్తున్న బృందం

కామారెడ్డి, మే 5(ఆంధ్రజ్యోతి): వేగంగా వ్యాప్తి చెందుతున్న మహమ్మారి కరోనా వైరస్‌ను కట్టడి చేసేందుకు జిల్లా యంత్రాంగం ముమ్మర కసరత్తు ప్రారంభించింది. రాష్ట్ర ప్రభుత్వం ఆదేశాల మేరకు ప్రతి ఇంటిని సర్వే చేసి కొవిడ్ లక్షణాలు ఉన్నవారిని జిల్లా వైద్య ఆరోగ్యశాఖ ఇంటింటా సర్వే చేపడుతున్నారు. ఇందులో ఇప్పటి వరకు 4,217 మంది అనుమానిత కరోనా లక్షణాలు ఉన్నట్లుగా సర్వే బృందాలు గుర్తించాయి. వీరిందరికీ కరోనా కిట్లు అందజేయడంతో పాటు హోం ఐసోలేషన్‌లో ఉంచుతూ ఆరోగ్య పరిస్థితులపై సలహాలు, సూచనలు ఇస్తున్నారు.

పంచాయతీలు, మూడు మున్సిపాలిటీల పరిధిలో 2,10,957 కుటుంబాలు ఉన్నట్లు గుర్తించారు. గత నాలుగు రోజుల నుంచి జిల్లాలో వైద్య ఆరోగ్యశాఖ ఇంటింటా సర్వే చేపడుతున్నారు. ఇందులో ఇప్పటి వరకు 4,217 మంది అనుమానిత కరోనా లక్షణాలు ఉన్నట్లుగా సర్వే బృందాలు గుర్తించాయి. వీరిందరికీ కరోనా కిట్లు అందజేయడంతో పాటు హోం ఐసోలేషన్‌లో ఉంచుతూ ఆరోగ్య పరిస్థితులపై సలహాలు, సూచనలు ఇస్తున్నారు.

జిల్లాను జిల్లెడ పడుతున్న సర్వే బృందాలు

జిల్లాలో ప్రతి ఇంటిని జిల్లెడ పట్టి కొవిడ్ లక్షణాలు ఉన్న వారిని గుర్తించేందుకు సర్వే నిర్వహిస్తున్నారు. మొత్తం వెయ్యి సర్వే బృందాలను ఏర్పాటు చేసి ఇంటింటా ఫీవర్ సర్వే చేపడుతున్నారు. ఇలా ప్రతి వెయ్యి మంది జనాభాకు ఒక బృందాన్ని పంపించి సర్వే నిర్వహిస్తున్నారు. ఈ టీమ్‌లో ఏఎన్‌ఎం, ఆశపర్సన్, అంగన్‌వాడీ కార్యక్త, పంచాయతీ కార్యదర్శి, మున్సిపల్ సిబ్బందితో బృందాలు ఏర్పాటు చేశారు. వీరు ప్రతిరోజూ 50 ఇళ్ల చొప్పున సుమారు 500



- » జిల్లాలో ఇంటింటా సర్వేలో అనుమానితుల గుర్తింపు
- » వెయ్యి బృందాలతో జిల్లాను జిల్లెడ పడుతున్న వైద్య ఆరోగ్యశాఖ
- » లక్షణాలు ఉంటే కిట్ అందజేత
- » ఇప్పటి వరకు 4,217 కరోనా అనుమానితులను గుర్తించిన బృందాలు
- » పీహెచ్‌సీలో కరోనా చికిత్స
- » పరీక్షల పేరిట కాలయోపనకు చెక్
- » జిల్లాలో తగ్గిన కరోనా టెస్టులు

మంది ఆరోగ్య పరిస్థితిపై ఆరా తీస్తున్నారు. ఇంట్లో అందరు ఆరోగ్యంగా ఉన్నారా.. ఎవరికైనా కొవిడ్ లక్షణాలు ఉన్నాయనే మొదలైన విషయాలు అడిగి తెలుసుకుంటున్నారు. అదేవిధంగా ప్రతి ఒక్కరిని పరీక్షించి జ్వరం, జలుబు, అక్సిజన్ శాతం మొదలైన విషయాలు నిర్ధారించుకుంటున్నారు. ఎవరికి ఏ లక్షణాలు ఉన్నట్లు తెలిసినా వెంటనే వారిని హోం ఐసోలేషన్‌లో ఉంచాలని సూచించడం, కొవిడ్ చికిత్సకు వాడే ఆజితోమెసిన్, విటమిన్-సీ, డీ, పారాసిటమల్, జింకోవిట్, ఆవిరి క్యాప్సుల్స్ అందజేస్తున్నారు. ఇలా అందజేయడంతో పాటు రోజూ వారి ఆరోగ్య పరిస్థితిని తెలుసుకుంటూ సలహాలు సూచనలు ఇస్తున్నారు.

వ్యాప్తి నియంత్రణ

గత ఏడాది కొవిడ్ మొదటి దశ వ్యాప్తి సందర్భంగా అందరూ భయాందోళనకు గురయ్యారు. రానురాను ఈ భయం లేకుండా పోయింది. అయితే కొవిడ్ రెండో దశ అతి వేగంగా వ్యాప్తి చెందడం, మరణాలు కూడా ఎక్కువగా చోటు చేసు

కుంటున్నాయి. అయితే ప్రజల్లో మాత్రం అప్రమత్తత లోపించింది. దీనికి తోడు రోజుకు పందలాది మంది కొవిడ్ బారిన పడుతున్నారు. ఈ నేపథ్యంలో పరీక్షలు చేయడం, కిట్లు కొరత ఏర్పడడం, చికిత్స అందించడంలో జాప్యం జరుగుతోంది. గతంలో కొవిడ్ లక్షణాలు ఉన్నవారిని గుర్తించడం సులభంగా ఉండేది. కానీ ఎక్కువ కేసులు నమోదవుతున్న పరిస్థితుల్లో పరీక్షలకు ఫలితాలకు, మందుల పంపిణీకి అలస్యం అవుతుంది. దీంతో ఈ గ్యాప్ సమయంలో సదరు కొవిడ్ పాజిటివ్ బాధితులు, కుటుంబ సభ్యులను ఇతరులను కలవడం, ఇతర ప్రాంతాలకు వెళ్లడంతో పరీక్షల ఫలితాలు వచ్చే నాటికి జరగాల్సిన నష్టం జరిగి వైరస్ ఇతరులకు వ్యాప్తి చెందుతోంది. ఈ పరిస్థితుల్లో నిర్వహించే ఇంటింటి సర్వేతో పాజిటివ్ కేసులను ముందుగానే గుర్తించి అప్రమత్తం చేసి వ్యాప్తిని అరికట్టే ప్రయత్నం చేస్తున్నారు.

ప్రతీ పీహెచ్‌సీలో కొవిడ్ చికిత్స

ప్రస్తుతం భయానక పరిస్థితిని దృష్టిలో ఉంచుకుని ప్రతి ప్రాథమిక ఆరోగ్య కేంద్రంలో కొవిడ్ చికిత్స కేంద్రాన్ని ఏర్పాటు చేశారు. జిల్లాలో 21 పీహెచ్‌సీలు, 6 పీహెచ్‌సీలు ఉన్నాయి. ఇందులో ప్రస్తుతం కరోనా పరీక్షలతో పాటు వ్యాక్సినేషన్ ప్రక్రియ కొనసాగుతోంది. దీంతో పాటు కరోనా ఓపీ సైతం చేపడుతున్నారు. పరీక్షలు చేసుకున్నప్పటికీ కరోనా లక్షణాలు ఉంటే కొవిడ్ కిట్లు అందజేస్తున్నారు. మరోవైపు ఇంటింటా సర్వే బృందాలు తిరుగుతూ కొవిడ్ లక్షణాలు ఉన్న వారిని గుర్తిస్తూ స్థానిక పీహెచ్‌సీలకు బాధితుల నమోదాన్ని చేరవేస్తున్నారు. హోం ఐసోలేషన్‌లో ఉంటున్న వారి ఆరోగ్య పరిస్థితులను సర్వే బృందాలతో పాటు పీహెచ్‌సీ వైద్య సిబ్బంది కూడా తెలుసుకుంటూ పలు సలహాలు సూచనలు ఇస్తున్నారు. ఏ లక్షణాలు ఉన్నా నేరుగా కేంద్రానికి వెళ్లి ముందుగా కొవిడ్ మెడికల్ కిటీను తీసుకుని వాటిని వాడేలా ప్రజాశిక్ష చూపొందిస్తున్నారు. ఇలా ఎక్కడి వారికి అక్కడ చికిత్స చేయడంతో వైరస్ వ్యాప్తిని అరికట్టవచ్చని డాక్టర్లు చెబుతున్నారు.



చేనేత పరిశ్రమ కేంద్రాన్ని పరిశీలిస్తున్న జడ్పీటీసీ

చేనేత పరిశ్రమ కేంద్రం పరిశీలన

దోమకొండ, మే 8: దోమకొండ మండల కేంద్రంలోని గడి ప్రస్థ ఆధ్వర్యంలో నిర్వహిస్తున్న చేనేత పరిశ్రమ కేంద్రాన్ని శనివారం జడ్పీటీసీ తీర్థల తిర్థల్‌గాడ్, దోమకొండ మండల పద్మశాలి సంఘం అధ్యక్షుడు ఐరేని సర్వయ్యల పరిశీలించారు. అనంతరం వారు మాట్లాడుతూ జనవరి 28న చేనేతలకు ఉపాధి కల్పన కోసం హ్యూండ్రామ్స్ ప్రారంభించినట్లు తెలిపారు. మండలంలో చేనేత కార్మికులకు ఉపాధి కల్పించడం చాలా సంతోషకరమన్నారు. ఈ సందర్భంగా గడికోట ప్రస్థ మేనేజర్ బాబ్బిని అభినందించారు. కార్యక్రమంలో ఉప సర్పంచ్ గజ్జాడ డ్రీకాంత్, వార్డు సభ్యులు బొమ్మెర శ్రీనివాస్, చేనేత కార్మికులు పాల్గొన్నారు.

రేపటి నుంచి జ్యువెల్లర్ దుకాణాల బండ్

కామారెడ్డి టౌన్, మే 8: జిల్లా కేంద్రంలో సోమవారం నుంచి 20వ తేదీ వరకు సువర్ణ, రత్న, రజత, అభరణ(జ్యువెల్లరీ) దుకాణాల బండ్ చేస్తున్నట్లు ఆ సంఘ అధ్యక్షుడు ముత్తప్ప ప్రభాకర్, ప్రధాన కార్యదర్శి చంద్రశేఖర్ తెలిపారు. రోజురోజుకూ కరోనా కేసులు పెరుగుతున్నందున కరోనా వ్యాప్తిని అరికట్టేందుకు ఈ నిర్ణయం తీసుకోవడం జరిగిందని తెలిపారు. ప్రస్తుతం వివాహాది శుభాకార్యాల సమయం కావున ప్రజలకు ఏదైనా అత్యవసరం అయిన వస్తువులు ఇవ్వడానికి ఉదయం 8 గంటల నుంచి 10 గంటల వరకు ఇవ్వవచ్చని తెలిపారు. ఇచ్చిన వెంటనే దుకాణ సమదాయాలు మూసివేయాలని తెలిపారు. ఈ స్వచ్ఛంద లాక్ డౌన్‌కు ప్రతి ఒక్క దుకాణదారుడితో పాటు ప్రజలు సహకరించాలని కోరారు.

కొవిడ్ నిబంధనలు పాటించని వారికి జరిమానా



దుకాణ యజమానికి జరిమానా విధిస్తున్న ఎస్‌ఐ

ఎల్లారెడ్డి, మే 8: ఎల్లారెడ్డి పట్టణ కేంద్రంలో శనివారం ఓ బట్టల దుకాణ యజమాని మాస్కు ధరించలేదని ఎస్‌ఐ మధుసూదన్ వెయ్యి రూపాయల జరిమానా విధించారు. ఈ సందర్భంగా ఆయన మాట్లాడుతూ కొవిడ్ సెకండ్ వేవ్ పట్ల ప్రతీ ఒక్కరు జాగ్రత్తగా ఉండాలని, మాస్కు ధరించాలని బోధిక వారం పాటించాలని ఆయన తెలిపారు. ఆయనతో పాటు సిబ్బంది తదితరులు ఉన్నారు.



గ్రామ దేవతలకు పూజలు నిర్వహిస్తున్న గ్రామస్థులు

నందివాడలో ఘనంగా పోచమ్మ పండుగ

తాడ్పాడు, మే 8: మండలం నందివాడలో శనివారం పోచమ్మ పండుగను గ్రామస్థులు ఘనంగా నిర్వహించారు. గ్రామ శివారులో సూతసంతాని నిర్మించిన అలయంలో గ్రామ దేవతల విగ్రహాలను ప్రతిష్ఠించారు. వేదపండితుల మంత్రి చ్యురణల మధ్య గ్రామ దేవతల ప్రతిష్ఠాపన కొనసాగించారు. గ్రామదేవతల అలయాల ముందు ప్రత్యేక యజ్ఞ కార్యక్రమం నిర్వహించారు. కొవిడ్ నిబంధనలు పాటిస్తూ భక్తులు ప్రత్యేక పూజలు నిర్వహించారు. ఆదివారం బోనాల పండుగ ఉంటుందని గ్రామస్థులు తెలిపారు. ఈ కార్యక్రమంలో అలయ కమిటీ ప్రతినిధులు వీడిసీ ప్రతినిధులు, గ్రామపెద్దలు పాల్గొన్నారు.

ఉమ్మడి జిల్లాలో దేవాలయ భూములపై పర్యవేక్షణ ఏదీ?

- » ఇతరుల చేతిలో 850 ఎకరాలకు పైగా భూములు
- » వివిధ కోర్టుల్లో కేసులు పేసిన అధికారులు
- » భూ ప్రక్షాళనతో ఇతర భూముల లెక్కలు పక్కా
- » రిజిస్ట్రేషన్ కాకుండా సర్వే నెంబర్లు బ్లాక్ చేసిన అధికారులు

నిజామాబాద్/కామారెడ్డి, మే 8(ఆంధ్రజ్యోతి ప్రతినిధి): ఉమ్మడి జిల్లా దేవాలయాలలో దూప దీప వైవేధ్యం కోసం ఏళ్ల క్రితం ఈనాంగా ఇచ్చిన కొన్ని భూముల అన్యాయాంతం అయ్యాయి. ఈ భూముల రికార్డులను నక్రమాలు పరిశీలనకపోవడం వల్ల విలువైన భూములు ఇతరుల చేతిలోకి వెళ్ళాయి. కొలు పేరున ఇచ్చిన విలువైన భూములు కొన్నేళ్లు పట్టిం చుకోక పోవడం వల్ల కబాలకు గురయ్యాయి. వీటికి సంబంధించిన కొన్ని రికార్డులు అందుబాటులో లేకపోవడం వల్ల దేవాదాయ డ్రైబ్యునల్, ఇతర కోర్టుల్లో కేసులు నమోదు అయ్యాయి. మొదటి నుంచి దేవాలయ కమిటీలు, ప్రజా ప్రతినిధులు ఈ భూములను పట్టిం చుకోక పోవడం వల్ల ఏళ్ల తరబడి కొనసాగింది. మేధుల్లో జిల్లా దేవరయాంజల్ దేవాలయ భూముల లాగానే ఉమ్మడి జిల్లాలో కొన్ని దేవాలయాలకు చెందిన భూములు కబాలకు గురయ్యాయి. ఇప్పటికీ వారి చేతిలోనే వెళ్ళాయి. ఏవిధ కోర్టుల్లో కేసులు కొనసాగుతున్నాయి. ఇప్పటికీ ఈ భూముల వ్యవహారం తేలకపోవడం వల్ల కొన్ని చోట్ల కట్టడాలు వెలిశాయి. మరికొన్ని చోట్ల ఇతరుల చేతిలోకి మారాయి. భూముల ధరలు పెరగడం, గ్రామాలకు, మున్సిపాలిటీలకు దగ్గరగా ఉన్న చోట దేవాదాయశాఖ అధికారులు పట్టిం చుకోక పోవడం వల్ల ఇవి ఇతరుల చేతిలోకి వెళ్ళాయి. ఉమ్మడి జిల్లాలో సమూహ మూడువేల ఎకరాలకు పైగా దేవాదాయ భూములు ఉన్నాయి. నిజామాబాద్ జిల్లాలో 2500ఎకరాలకు పైగా దేవాదాయ భూములు ఉండగా కామారెడ్డి జిల్లా పరిధిలో 2600 ఎకరాలకు పైగా



ఉంది. ఈ భూములను కొన్ని ఏళ్ల క్రితం దాతలు దేవాలయాల కొసం దానం చేశారు. ఈ భూముల నుంచి వచ్చే ఆదాయంతో దేవాలయాలలో దూప దీప వైవేధ్యం కార్యక్రమాలు ఇబ్బందులు లేకుండా నిర్వహించేందుకు ఇచ్చారు. దేవాలయంలో జరిగే పూజలు, జాతర నిర్వహణకు ఈ ఆదాయం ఖర్చు చేసేవారు. మొదట ఆయా గ్రామాల పరిధిలో రైతులు సాగుచేసి దాన్లను దేవాలయంలో పూజలు చేసి పూజారికి ఇచ్చేవారు. దేవాదాయశాఖ అధీనంలోకి వచ్చిన తర్వాత ఈ భూములను ప్రతియేడ వేలం పాట నిర్వహించి కొలుకు ఇస్తున్నారు. దాని మీద వచ్చే ఆదాయం దేవాదాయశాఖ ఆ దేవాలయ పరిధిలో ఖర్చు చేస్తున్నారు. వీటికి సంబంధించిన భూ రికార్డుల్ని దేవాదాయశాఖ అధీనంలో ఉన్నాయి. వీటిని సరిగ్గా పర్యవేక్షించకపోవడం వల్ల ఉమ్మడి జిల్లా పరిధిలో ఈ భూములు కొన్ని చోట్ల కబాలకు గురయ్యాయి. నిజామాబాద్ జిల్లా పరిధిలో దేవాలయాలకు సంబంధించి ఇరవై ఐదు వందల ఎకరాలకు పైగా భూమి ఉంది. దీనిలో సమూహ మూడు వందల ఎకరాలకు పైగా భూమి అన్యాయాంతం అయ్యింది. నిజామాబాద్ రూరల్, అర్బన్, ఎడపల్లి, బోధన్, డివేపల్లి, అర్బూర్‌తో పాటు ఇతర మండలాల్లో ఇతరుల చేతిలోకి వెళ్ళింది. ఈ భూములపై దేవాదాయశాఖ కోర్టులతో పాటు

ఇతర కోర్టులలో కేసులు నడుస్తున్నాయి. కామారెడ్డి జిల్లా పరిధిలో నదా శివనగర్, గాంధారి, తాడ్పాడు, ఎల్లారెడ్డి మండలాలతో ఇతర మండలాలలో 550 ఎకరాలకు పైగా భూములు అన్యాయాంతం అయ్యాయి, వివిధ కోర్టుల్లో కేసులు ఏళ్ల తరబడి నడుస్తున్నాయి. కొన్ని చోట్ల కొలుదారులు తమ హక్కుల కోసం కేసులు వేయగా మరికొన్ని చోట్ల రికార్డులు నక్రమంగా లేకపోవడం, లోసుకులను ఆధారంగా చేసుకొని కేసులను వేశారు. ఈ కేసులు ఇప్పటికీ కొనసాగుతున్నాయి. వీటి పై దేవాదాయ, రెవెన్యూ అధికారులు పలుమార్లు విచారణ చేసి నివేదికలు ఇచ్చినా ఇప్పటికీ కొలిక్కి రాలేదు. అన్ని విలువైన భూములు కాగా కొన్ని చోట్ల ఇళ్లను కూడా నిర్మించుకున్నారు. కొన్ని చోట్ల ప్రజా ప్రతినిధుల అందజేడలను కబ్బాదరులకు ఉండడం వల్ల ఈ భూముల వివాదం ఏము తేలడం లేదు. ఉమ్మడి జిల్లా పరిధిలోని మిగతా భూములకు వివాదం లేకపోవడంతో వాటిని భూ ప్రజాశిక్ష నమయంలో పక్కాగా చేశారు. ధరతీలో ఈ భూములను ఎంగ్లీ చేశారు. ఈ భూములు ఎవరి పేరునా రిజిస్ట్రేషన్ కాకుండా సర్వే నెంబర్లను బ్లాక్ చేశారు. అన్ని పాటికీల్లా, సబ్ రిజిస్ట్రేలరుకు పంపించారు. మూడేళ్లుగా ఈ భూములు ఇతరుల చేతిలోకి వెళ్ళకుండా చూస్తున్నారు. దేవాలయాల పేరునే పట్టాలు ఇచ్చేందుకు ఏర్పాట్లను చేస్తున్నారు. ప్రభుత్వం నుంచి ఉత్తర్వులు రాగానే పహాటిలు ఇవ్వసాగారు. ఉమ్మడి జిల్లా పరిధిలోని ఈ భూములకు భారీగా ధరలు పెరగడంతో కాపాడేందుకు చర్యలు చేపడుతున్నారు. అన్యాయాంతం అయినా భూములపై అధికారులు దృష్టి పెడితే విలువైన భూములు దేవాలయాలకు దక్కే అవకాశం ఉంది. ఉమ్మడి జిల్లా పరిధిలో దేవాలయాలకు సంబంధించి సుమారు 850 ఎకరాల భూమి కోర్టుల్లో ఉందని ఆ శాఖ సహాయ కమిషనర్ సోమయ్య తెలిపారు. త్వరలోనే వీటిపై తీర్పులు వస్తాయని అన్నారు. మిగతా భూముల్ని పక్కాగా ఉన్నాయన్నారు. ఈ భూములకు త్వరలోనే దేవాలయాల పేరునా పట్టాలు ఇవ్వసాగారని తెలిపారు.

అకాల వర్షానికి తడిసి ముద్దయిన ధాన్యం

ఎల్లారెడ్డి, మే 8: మండలంలో శనివారం సాయంత్రం కురిసిన అకాల వర్షానికి ధాన్యం తడిసి ముద్దయింది. మండలంలోని అకాల వర్షాలతో మండలంలోని అడవి లింగాల, వెల్లుట్ల గ్రామాల్లో ధాన్యం పూర్తిగా తడిసిపోయింది. కొనుగోలు కేంద్రాల వద్ద సరైన వసతులు లేక రైతులు తీవ్ర ఇబ్బందులు ఎదుర్కొంటున్నారు. సహకార సంఘం నుంచి కనీసం టార్పాలిన్లు కూడా ఇవ్వడం లేదని రైతులు ఆవేదన వ్యక్తం చేస్తున్నారు. సమయానికి లారిలు రాకపోవడంతో ధాన్యం కొనుగోలు చేయకపోవడంతో ధాన్యం కప్పలు పెద్ద మొత్తంలో పేరుకపోయాయి. కొనుగోలు చేసిన దావాన్ని రైస్‌మిల్లర్లు తరగు పేరుతో ప్రతీ రోజు 5 నుంచి 8 క్వింట్లాళ్లు కోత పెడుతున్నారని రైతులు ఆవేదన వ్యక్తం చేస్తున్నారు. సహకార సంఘం వారు కూడా పట్టిం చుకోవడం లేదని పేర్కొంటున్నారు. లారీ డ్రైవర్లు సైతం వడ్ల బస్తాలు లోడీ చేసిన తర్వాత డబ్బులు ఇచ్చే వరకు లారీని రైస్‌మిల్లకు తీసుకెళ్ళమని డిమాండ్ చేస్తున్నట్లు ఆరోపించారు. ప్రభుత్వ అధికారులు అలస తగ్గం, వరుణుడి ప్రతాపంతో తమ బతుకులు ఆగమ్యగోచరంగా తయారయ్యాయని రైతులు విలపిస్తున్నారు.

అవస్థలు పడుతున్న రైతులు

జుక్కల్: జుక్కల్ ప్రాంతంలో గత వారం రోజులుగా సాయంత్రం వేళలో ఈడుగు గాలులతో కూడిన అకాల వర్షం కురుస్తుండటంతో రైతన్నలు అదోళన చెందుతున్నారు. ప్రతీరోజూ ధాన్యం అరెజెట్లకు రాత్రి కురుస్తున్న వర్షానికి ధాన్యం తడిసి



ఎల్లారెడ్డిలో కురిసిన వర్షానికి తడిసిన ధాన్యం

పోవడం మళ్ళీ అరెజెట్లకు జరుగుతుందని, దీంతో అవస్థలు పడుతున్నాయని రైతన్నలు ఆవేదన వ్యక్తం చేస్తున్నారు. ధాన్యం తడిసి పోకుండా రాత్రునక, పగలనక కాపలా ఉంటున్నామని, నానా తంటాలు పడుతున్నామని పేర్కొంటున్నారు. చేతికొచ్చిన పంట ఇంటికి వస్తుందో లేదోనే బెంగ పట్టుకున్నట్లు పేర్కొంటున్నారు.

ఆర్టీసీ బస్సును ఢీకొన్న వ్యాన్



వ్యాన్ ఢీకొనడంతో డిబ్బెత్తన్న ఆర్టీసీ బస్సు

15 మంది ప్రయాణికులకు స్వల్ప గాయాలు

కామారెడ్డి, మే 8: కామారెడ్డి మండలం ఉగ్రవామి శివారులో కరీంనగర్ డిపో-1కు చెందిన ఆర్టీసీ బస్సును డీసీఎం వ్యాన్ శనివారం డిపో-1కు చెందిన 15 మందికి స్వల్పగాయాలయ్యాయి. ప్రయాణికులు, పోలీసులు తెలిపిన వివరాల ప్రకారం.. కరీంనగర్ డిపోకు చెందిన బస్సు కామారెడ్డి నుంచి కరీంనగర్‌కు బయలుదేరింది. ఉగ్రవామి శివారులోకి రాగానే ఎదురుగా వస్తున్న డీసీఎం వ్యాన్ బస్సును ఢీకొట్టడంతో బస్సులో ప్రయాణిస్తున్న 15 మందికి స్వల్ప గాయాలయ్యాయి. వీరిని కామారెడ్డి ప్రభుత్వ ఆసుపత్రికి తరలించారు. బస్సు కుడి వైపు బాగం పాక్షికంగా ధ్వంసం కాగా ఎవరికి ప్రాణపాయస్థితి జరగలేదు.

జిల్లాలో 238 కరోనా పాజిటివ్ కేసులు

కామారెడ్డి టౌన్, మే 8: జిల్లాలో శనివారం 238 కరోనా కేసులు నమోదయ్యాయి. జిల్లాలోని 29 ప్రభుత్వ ఆసుపత్రుల్లో నిర్వహించిన పరీక్షల్లో 213 పాజిటివ్‌గా నిర్ధారణ కాగా అరెబీసీఆల్ పరీక్షల్లో 25 పాజిటివ్‌లు వచ్చాయి. ఇందులో కామారెడ్డి 22, బాన్సువాడ 10, ఎల్లారెడ్డి 8, దోమకొండ 10, మద్నూర్ 2, పిట్ల 8, బిమ్మింద 7, అన్నారం 7, ఛిక్కనూరు 6, టిబిపేట 12, ఎర్రావహడ 3, రామా రెడ్డి 13, రాజంపేట 3, మాచారెడ్డి 7, ఎన్‌ఎస్‌నగర్ 7, దేవునపల్లి 7, రాజవీనగర్ 14, నాగిరెడ్డిపేట 16, మత్తూర్ 5, లింగంపేట 4, ఉత్పనూర్ 11, బీర్పూర్ 8, హన్మంట్‌పేట 9, నిజాంనాగర్ 8, వెడ్లకొడవగల్ 6 కేసులు నమోదయ్యాయి. లింగంపేట మండల కేంద్రంలో శనివారం కరోనాతో 50 మళ్ళీ వ్యక్తి మృతి చెందినట్లు గ్రామస్థులు తెలిపారు. తాడ్పాడులో 48వళ్ల వ్యక్తి కరోనాతో మృతి చెందినట్లు గ్రామస్థులు తెలిపారు. గత పది రోజుల క్రితం కరోనా బారిన పడి హైదరాబాద్‌లోని ఓ సైన్‌వేజ్ ఆసుపత్రిలో చికిత్స పొందుతూ మృతి చెందినట్లు తెలిపారు.

రంజాన్ వేళలు

ఆదివారం	నిశిమవారం
ఇస్థార్ సా.6:44	సహర్ 6:42:0

నిత్యావసర సరుకులను నిల్వ చేయకుండా సమయానికి మార్కెట్‌కు తెచ్చి అమ్మేవాడు

వైసావసరసానికి పాత్రుడవుతాడు

